

[31st July 1965]

திரு. வி. ஆர். பெரியண்ணன் : இந்த விவசாயப் பயிற்சிப் பள்ளியில் எவ்வளவு காலத்திற்கு படிக்கவேண்டும்? பயிற்சி முடிந்த பின்னால் அவர்களுக்கு ஏதாவது பட்டங்கள் வழங்கப்படுகின்றனவா?

கனம் திரு. பூ. கக்கன் : ஜூன் மாதம் தொடங்கி அடுத்த ஜூலை மாதம் வரை என்று ஒரு வருடம் இந்த பயிற்சி நடக்கிறது. பயிற்சி முடிந்த பின்னால் அவர்கள் கற்றுக்கொண்டதையெல்லாம் பரீட்சித்துப்பார்த்து, பின்னால் அவர்களுக்கு சன்னங்கள் கொடுக்கப்படுகின்றன.

திரு. எஸ். மணி : இந்த விவசாயப் பள்ளி எல்லா தாலுகாக்களிலும் ஒவ்வொன்று ஏற்படுத்துவதற்கு அரசாங்கம் உத்தேசிக்குமா?

கனம் திரு. பூ. கக்கன் : அரசாங்கத்தின் உத்தேசம் விதைப் பண்ணைகள் எங்கெல்லாம் இருக்கின்றனவோ அங்கெல்லாம் இந்த விவசாயப் பள்ளிகள் இருக்கவேண்டும் என்பதுதான். ஒவ்வொரு தாலுகாவிலும் ஏற்படுத்த வேண்டும் என்ற உத்தேசம் இப்போது அரசாங்கத்திற்கு இல்லை.

திரு. எ. கோ. பாலகிருஷ்ணன் : இந்த விவசாயப் பள்ளிகளில் வந்து படிப்பதற்கு குறைந்த அளவு படிப்பு என்ன இருக்க வேண்டும்?

கனம் திரு. கக்கன் : எஸ்.எஸ்.எல்.சி வரை படித்திருக்கின்றவர்களை சேர்த்துக்கொள்ளலாம் என்றிருக்கிறது.

Sinking of Tube Wells.

* 46 Q.—**SRI M. V. KARIVENGADAM :** Will the Hon. the Minister for Home be pleased to state—

(a) whether there is any proposal under Minor Irrigation Programme to sink tube wells in the State; and

(b) if so, the details thereof?

கனம் திரு. பூ. கக்கன் : (அ) & (இ) தற்போது சிறு பாசனத் திட்டத்தின் கீழ் குழாய்க் கிணறுகளை வெட்டும் உத்தேசம் இல்லை. என்றாலும், செங்கற்பட்டு, இராமநாதபுரம், தஞ்சாவூர் மாவட்டங்களில் முன்னேடியாகத் துளை போட்டுப் பார்க்கும் ஒரு திட்டத்திற்கு அரசாங்கம் ஒப்புதல் அளித்துள்ளது. இவற்றிலிருந்து இங்கே ஊற்று நீர் கிடைப்பதற்கான நல்ல அறிகுறிகள் காணப்பட்டால், இங்கே குழாய்க் கிணறுகள் வெட்டப்படும்.

திரு. அ. ராகவ ரெட்டி : சார், சில பகுதிகளில் ஏராளமான தண்ணீர் பூமிக்குள் இருக்கின்றது என்றாலும் அதைப் பயன்படுத்துவதற்கான வாய்ப்பு இல்லாமல் இருக்கிறது. செங்கற்பட்டு, வட ஆற்காடு போன்ற ஜில்லாக்களில் இத்தகைய நிலைமை

31st July 1965]

இருக்கிறது. ஆகவே, விவசாயிகளுக்கு உடனடியாக பயன்படும்படியாக இந்த இடங்களில் எல்லாம் ட்யூப் வெல்களை ஏற்படுத்த அரசாங்கம் முயற்சி எடுக்குமா?

கனம் திரு. பூ. கக்கன் : தண்ணீர் அதிகமாக இருக்கவேண்டும். சுமார் 100 ஏக்கர் அளவுக்கு பாபக்கடிய தண்ணீர் இருந்தால் தான் இந்தத் திட்டத்தை மேற்கொள்ள முடியும். இதற்குத் தகுந்தவாறு தண்ணீர் கிடைக்குமா என்பதைப் பார்த்த பின்னால், அதை ட்யூப் வெல்ஸ் ஆர்கனைசேஷன் ஒத்துக்கொள்ள வேண்டும். பின்னால் அரசாங்கம் இதில் வேலை செய்ய முன் வரும்.

திரு. எம். டி. தியாகராஜ பிள்ளை : தஞ்சை ஜில்லாவில் ஃபில்டர் பாயிண்டும், போரிங்கும் போடப்படுகிறது. இதற்கு வேண்டிய-- டெஸ்ட் செய்வதற்கான கருவிகள்--அதாவது விஞ்ச் போன்றவைகள் கிடைப்பதற்கு காலதாமதம் ஆகிறது. போரிங்--போன்றவைகள் வாடகைக்கு கிடைக்கிறது. அது போல விஞ்ச் போன்ற கருவிகளையும் வாடகைக்கு கொடுக்கலாம். அப்படிக் கொடுத்தால் காலதாமதம் ஆகாது, அதற்கு ஏதாவது ஏற்பாடுகளை அரசாங்கம் செய்யுமா?

கனம் திரு. பூ. கக்கன் : கனம் அங்கத்தினர் அவர்கள் சொல்லுகின்ற கருத்துக்களை எல்லாம் தனியாக கேள்வியாக எழுதி அனுப்பினால் அதைப்பற்றி பரிசீலனை செய்து விவரங்களை தெரிவிக்கலாம். தஞ்சாவூர் ஜில்லாவில் கட்டுமாங்குடி போன்ற இரண்டு இடங்களில்தான் இப்போது இந்தத் திட்டம் நடத்தப்பட்டு வருவதாக சொல்லப்பட்டிருக்கிறது.

திரு. எம். வி. கரிவேங்கடம் : சிறியநீர்ப் பாசனத் திட்டத்தின் கீழ் சேலம் ஜில்லாவில் எந்தவிதமான வேலையும் செய்ய முடியவில்லை. இப்போது இந்தத் திட்டம் செங்கற்பட்டு, ராமநாதபுரம் போன்ற ஜில்லாக்களில் மட்டும் நீடிக்கப்பட்டிருக்கிறது. சேலம் ஜில்லாவிலும் இந்தத் திட்டத்தை நீடிக்க முன்வருவார்களா?

கனம் திரு. பூ. கக்கன் : இப்போது குறிப்பாக சில ஜில்லாக்களில் பரீட்சார்த்தமாக மட்டும் இந்தத் திட்டம் நடந்து வருகிறது. இதில் வெற்றிகரமாக தண்ணீர் கிடைப்பதாக இருந்தால், மேற்கொண்டும் தண்ணீர் அதிகமாக கிடைக்கும் என்றிருக்கிற இடங்களில் இந்தத் திட்டத்தை மேற்கொள்ளலாம். இதற்காக ட்யூப் வெல்ஸ் ஆர்கனைசேஷன் ஏற்பாடு செய்து கொண்டு வருகிறார்கள். பரீட்சார்த்தமாக நடத்தப்படுவதில் வெற்றி கிடைத்தால் மேலும் விஸ்தரிக்க முடியும்.

திரு. எம். எஸ். செல்வராஜன் : இந்தத் திட்டத்தை நடத்துவதற்கு எவ்வளவு இடம் தேவை? எந்த அடிப்படையில் இந்தத் திட்டம் நடைபெற வசதி இருக்கவேண்டும், இதற்கான விதிமுறைகள் என்ன?

[31st July 1965]

கனம் திரு. பூ. கக்கன் : நிறைய தண்ணீர் இருக்கவேண்டும். கிழே ஜாஸ்தியாக தண்ணீர் இருந்தால் அப்பேர்ப்பட்ட இடங்களில் பரீட்சார்த்தமாக பார்த்து பரிசீலனை செய்த பின்னால் அந்த இடத்தில் திட்டத்தை ஆரம்பிக்கிறார்கள்.

Many of them which were expected to cover a large area of about 100 acres were irrigating only half or one-quarter of what they were expected to irrigate.

அப்பேர்ப்பட்ட இடங்களைப் பார்த்துத்தான் எடுத்துக்கொள்கிறோம்.

SRI M. S. SELVARAJAN : Are the beneficiaries expected to pay anything as contribution?

இதில் அனுகூலம் அடையக்கூடியவர்கள் அரசாங்கத்திற்கு ஏதாவது உதவித் தொகை கொடுக்கவேண்டும் என்று நிர்ப்பந்தம் இருக்கிறதா?

கனம் திரு. பூ. கக்கன் : போடப்படுகின்ற குழாய் கிணறுகளைப் பார்த்து கட்டணங்களைப் போடுகிறார்கள். ஒரு ஏக்கருக்கு 125 ரூபாய் கொடுக்க வேண்டும் என்று திட்டத்தில் சொல்லப் பட்டிருக்கிறது. அதாவது, ஒரு ஏக்கருக்கு, ஒரு கிராப்புக்கு 125 ரூபாய் கொடுக்கவேண்டும் என்றிருக்கிறது. நாம் 45 ரூபாய் இருந்தால்தான் நல்லது என்று எண்ணுகிறோம். ஆகவே, தண்ணீர் அதிகமான அளவில் கிடைக்கும் என்ற இடங்களில் தான் இதைச் செய்ய முடியும் என்று சொன்னேன்.

திரு. எஸ். முருகையன் : சார், ஆற்றுப் படுகைகளில் இது போன்ற குழாய்க் கிணறுகளைத் தனிப்பட்டவர்கள் போடுவதாக இருந்தால் சர்க்கார் ஏதாவது உதவி செய்கிறதா? அப்படி உதவி செய்வதாக இருந்தால் எவ்வளவு தொகை உதவியாக அளிக்கிறது?

கனம் திரு. பூ. கக்கன் : அந்தத் தகவல் என்னிடத்தில் இப்போது இல்லை. இதற்குத் தனிக் கேள்வி வேண்டும்.

திரு. எ. கோ. பாலகிருஷ்ணன் : தலைவர் அவர்களே, இந்தச் சிறு பாசனத் திட்டத்தின் கீழ் இராமநாதபுரம், செங்கற்பட்டு ஆகிய இரண்டு மாவட்டங்களில்தான் இது பரீட்சார்த்தமாக எடுத்துக்கொள்ளப்படும் என்று சொன்னார்கள். தென் ஆற்காடு மாவட்டம் ஆற்றுப் பாசனம் இல்லாத பகுதி. அது சிறு பாசனத் தையே எதிர்பார்த்துக்கொண்டிருக்கிறது. அதிலும் குறிப்பாக மாக்காணம் முதல் கடலூர் வரையில் அந்தப் பகுதியில் 100 அடிக்குக் கீழ் பூமிக்கடியில் தண்ணீர் பெருக்கம் இருக்கிறது என்று நிபுணர்கள் சொல்லியிருக்கிறார்கள். அந்தப் பகுதியில் ஏன் இந்தத் திட்டத்தை பரீட்சார்த்தமாக எடுத்துக்கொள்ளவில்லை?

கனம் திரு. பூ. கக்கன் : இந்தத் திட்டம் தண்ணீர் ரொம்பவும் ஆழத்தில் இருக்கிற பகுதிகளுக்குத்தான். கனம் அங்கத்தினர் சொன்ன பகுதியில் தண்ணீர் மேலாக இருக்கிறது. ஆகையால் இந்தத் திட்டம் அங்கு தேவையில்லை.